



गया स्टेशन से 6 और 22 फरवरी को चलेगी कुंभ मेला स्पेशल ट्रेन, जानें टाइमिंग

गया, प्रयागराज में चल रहे महाकुंभ मेले में जाने वाले श्रद्धालुओं को रेलवे लगातार कुंभ मेला विशेष ट्रेन उपलब्ध करा रही है. खासकर गया के रास्ते प्रयागराज जाने वालों को बड़ी राहत दी है. महाकुंभ मेला 2025 के अवसर पर ट्रेनों में अतिरिक्त भीड़ को देखते हुए तथा यात्रियों की सुविधा के लिए रेलवे ने कुंभ मेला स्पेशल ट्रेन चलाने का फैसला किया है।

मुख्य जनसंपर्क अधिकारी ने जानकारी देते हुए बताया कि गाड़ी सं. 08475 पुरी-टुण्डला कुंभ मेला स्पेशल 05 एवं 21 फरवरी को पुरी से 11.15 बजे खुलकर अगले दिन 06 और 22 फरवरी को 00.40 बजे नेसुबो गोमो, 03.30 बजे गया, 07.35 बजे डीडीयू, 12.05 बजे प्रयागराज सहित अन्य स्टेशनों पर रूकते हुए 21.30 बजे टुण्डला पहुंचेगी. वापसी में गाड़ी सं. 08476 टुण्डला-पुरी कुंभ मेला स्पेशल 07 एवं 23 फरवरी को टुण्डला से 04.00 बजे खुलकर



10.50 बजे प्रयागराज, 14.00 बजे डीडीयू, 16.40 बजे गया, 19.40 बजे नेसुबो गोमो सहित अन्य स्टेशनों पर रूकते हुए अगले दिन 09.45 बजे पुरी पहुंचेगी। गाड़ी सं. 08467 भुवनेश्वर-टुण्डला कुंभ मेला स्पेशल 14 फरवरी, 2025 को भुवनेश्वर से 12.50 बजे खुलकर अगले दिन 15 फरवरी को 00.40 बजे नेसुब गोमो,

03.30 बजे गया, 07.35 बजे डीडीयू, 12.05 बजे प्रयागराज सहित अन्य स्टेशनों पर रूकते हुए 21.30 बजे टुण्डला पहुंचेगी. वापसी में गाड़ी सं. 08468 टुण्डला-भुवनेश्वर कुंभ मेला स्पेशल 16 फरवरी, 2025 को टुण्डला से 04.00 बजे खुलकर 10.50 बजे प्रयागराज, 14.00 डीडीयू, 16.40 बजे गया, 19.40

बजे नेसुब गोमो सहित अन्य स्टेशनों पर रूकते हुए अगले दिन 08.15 बजे भुवनेश्वर पहुंचेगी। इसके अलावे सासाराम के रास्ते रांची-टुण्डला-रांची कुंभ मेला स्पेशल ट्रेन का भी परिचालन किया जाएगा. गाड़ी सं. 08067 रांची-टुण्डला कुंभ मेला स्पेशल 05 फरवरी, 2025 को रांची से 08.00 बजे खुलकर अगले दिन 10.45 बजे बरकाकाना, 15.20 बजे जपला 17.05 बजे सासाराम, 20.00 बजे डीडीयू, 23.10 बजे प्रयागराज सहित अन्य स्टेशनों पर रूकते हुए अगले दिन 06.30 बजे टुण्डला पहुंचेगी. वापसी में गाड़ी सं. 08068 टुण्डला-रांची कुंभ मेला स्पेशल 10 फरवरी, 2025 को टुण्डला से 04.00 बजे खुलकर 10.50 बजे प्रयागराज, 14.00 डीडीयू, 15.30 बजे सासाराम, 17.05 बजे जपला, 22.00 बजे बरकाकाना रूकते हुए देर रात्रि 00.30 बजे रांची पहुंचेगी।

नीतीश सरकार ने 4000 रुपये बढ़ाया मानदेय

77 हजार अफसरों को मिलेगा फायदा

पटना, सरकार ने मतदाता सूची तैयार करने में बड़ी भूमिका निभाने वाले बृथ लेवल अफसर के पारिश्रमिक और मानदेय में चार हजार रुपये की वृद्धि कर दी है। प्रस्ताव को मंत्रिमंडल ने भी स्वीकृति दे दी है। करीब 77 हजार से अधिक बीएलओ इससे लाभान्वित होंगे। कैबिनेट के अपर मुख्य सचिव डॉ. सिद्धार्थ ने बताया कि बीएलओ को पहली अप्रैल 2025 के प्रभाव से प्रति बीएलओ छह हजार मानदेय को बढ़ाकर नौ हजार प्रति वर्ष कर दिया गया है। साथ ही मतदाता सूची के पुनरीक्षण के दौरान घरों के भ्रमण पर एक हजार प्रति वर्ष दिया जाएगा। प्रति बीएलो चार हजार अतिरिक्त सालाना मिलेगा। इस पर प्रति वर्ष 31.15 करोड़ खर्च होंगे।

कई और योजनाओं को मिली स्वीकृति बिहार औद्योगिक निवेश प्रोत्साहन (वस्त्र एवं चर्म) नीति 2022 में संशोधन का प्रस्ताव भी स्वीकृत किया गया है। निवेश प्रोत्साहन के तहत मुजफ्फरपुर जिला के मोतीपुर में मेसर्स नेचुरल डेयर प्रा लिमिटेड, एथनाल डिविजन, पानापुर को वित्तीय प्रोत्साहन की स्वीकृति दी गई है। अनमोल इंस्ट्रीज लिमिटेड,



ठाकुरगंज, किशनगंज को वित्तीय प्रोत्साहन दिया गया है। इसके साथ ही बिहार अग्नि प्रशिक्षण अकादमी, आनंदपुर, बिहटा की स्थापना के लिए नए भवन के निर्माण के लिए 76.69 करोड़ स्वीकृत किए गए हैं। बांका न्यायमंडल में उत्पाद न्यायालय, वी डब्ल्यूई कंप्लेक्स, पाक्सो न्यायलय, परिवार न्यायलय सह एडीआर भवन, जिला अभियोजन कार्यालय, डिजिटल कंप्यूटर रूप एवं अन्य निर्माण के लिए 31.01 करोड़ स्वीकृत किए गए हैं।

बिहार कैबिनेट के अन्य निर्णय बिहार सरकारी सेवक (वर्गीकरण, नियंत्रण एवं अपील) (संशोधन)

नियमावली 2025 स्वीकृत। बिहार सरकारी सेवक की परीक्षा अवधि (संशोधन) नियमावली स्वीकृत। फार्मसी संस्थानों में सृजित शैक्षणिक पदों के विरुद्ध कार्यरत अतिथि सहायक प्राध्यापकों को देय मानदेय में वृद्धि का प्रस्ताव स्वीकृत।

एएनएम संवर्ग नियमावली 2018 और बिहार महिला स्वास्थ्य कार्यकर्ता (एएनएम) संवर्ग नियमावली 2023 को निरस्त करते हुए बिहार महिला स्वास्थ्य कार्यकर्ता (एएनएम) संवर्ग नियमावली 2025 के गठन की स्वीकृति। नवादा जिला के रजौली अनुमंडलीय व्यावहार न्यायालय

भवन एवं न्यायिक पदाधिकारियों के आवास निर्माण के लिए छह एकड़ जल संसाधन को हस्तांतरित। आत्मा योजना के तहत प्रखंड, जिला और राज्य स्तर पर किसान सलाहकार समिति के गठन एवं दायित्व संबंधी अनुदेश की स्वीकृति। 2024-25 में पीएम पोषण योजना के तहत केंद्रांश मद की प्रत्याशी में राज्यांश मद से कुल 552.37 स्वीकृत। गोदाम निर्माण के लिए कुल 30 करोड़ 89 लाख की स्वीकृति। सिवान रेलवे स्टेशन से पंचरूखी रेलवे स्टेशन के बीच अवस्थित लेवल क्रॉसिंग के निर्माण के लिए 92.16 करोड़ स्वीकृत।

आज पटना पहुंचेंगे राहुल गांधी स्वतंत्रता सेनानी जगलाल चौधरी के जयंती समारोह में होंगे शामिल

पटना, कांग्रेस के वरिय नेता और सांसद राहुल गांधी एकदिवसीय यात्रा पर पटना आ रहे हैं। 19 दिन के अंदर यह दूसरा मौका है जब राहुल गांधी पटना आ रहे हैं। स्वतंत्रता सेनानी जगलाल चौधरी की जयंती समारोह पर आयोजित कार्यक्रम में शामिल होने के लिए उन्हें आमंत्रण दिया गया था। जगलाल चौधरी दलित समाज से आते हैं। आने वाले समय में बिहार में विधानसभा चुनाव है। इन्हीं सब को देखते हुए राहुल गांधी आज कार्यक्रम में शामिल हो रहे।

विधायक शकील अहमद खान के घर पर जाएंगे कांग्रेस सूत्रों की मांने तो राहुल गांधी सुबह 9:40 बजे पटना एयरपोर्ट पहुंचेंगे। यहां से वह मौर्या होटल जाएंगे। कुछ देर रुकने के बाद वह श्रीकृष्ण मेमोरियल हॉल में कार्यक्रम को संबोधित करेंगे। कार्यक्रम से निकलने के बाद वह सीधे कांग्रेस विधायक शकील अहमद खान के घर पर जाएंगे। दो दिन पहले ही उनके बेटे के इंतकाल हो गया है। इसके बाद वापस दिल्ली के लिए रवाना हो जाएंगे। यहां इससे पहले वह 18 जनवरी को संविधान सुरक्षा सम्मेलन में शामिल होने पटना आए थे। वह बिहार प्रदेश कांग्रेस के कार्यलय सदाकत आश्रम भी गए थे।



राहुल गांधी के सामने फिर से विरोध प्रदर्शन की तैयारी इधर, राहुल गांधी के कार्यक्रम के दौरान फिर से बिहार प्रदेश कांग्रेस के अध्यक्ष अखिलेश प्रसाद सिंह के विरोध की तैयारी की जा रही है। विरोध करने वाले कांग्रेस नेताओं का कहना है कि पिछली बार से ज्यादा व्यापक पैमाने पर इस बार विरोध प्रदर्शन होगा। इसके लिए तैयारी पूरी कर ली गई है। अखिल भारतीय किसान कांग्रेस के राष्ट्रीय संयोजक राजकुमार शर्मा ने कहा कि अखिलेश प्रसाद सिंह कांग्रेस का प्रदेश अध्यक्ष

बना है तब से हमारे दो विधायक भाजपा में भाग गए। हमारे पांच सीनियर प्रवक्ता भाजपा में भाग गए। कई सीनियर वर्कर भाजपा में चले गए। सैकड़ों लोगों को इन्होंने अपने तानाशाही के बल पर पार्टी से निष्कासित कर दिया। यही नहीं थी जमीन बेच दिया टिकट भेज दिया। पद बेच दिया गया। डेलीगेट बेच दिया। ऐसे में इसको हटाने की बात ना की जाए तो क्या रखने की बात की जाए? हमारी अपील है कि कांग्रेस के वरिय नेता इस मामले को गंभीरता से ले और उन्हें पदमुक्त करे।

5 करोड़ की ठगी

स्वर्ण इंडिया प्राइवेट लिमिटेड कंपनी का CMD नोएडा से गिरफ्तार

दरभंगा, बिहार पुलिस को एक बड़ी सफलता मिली है। दरअसल, दरभंगा पुलिस ने स्वर्ण इंडिया प्राइवेट लिमिटेड कंपनी के फरार चल रहे सीएमडी अनिल कुमार चौधरी को यूपी के नोएडा से गिरफ्तार कर लिया। अनिल मुजफ्फरपुर जिले के मनियारी थानाक्षेत्र के मौरनिस्थ गांव का निवासी है। वह 2018 से फरार चल रहा था। उसके पास से एक मोबाइल भी जब्त किया गया है। जिसे पुलिस खंगालने में जुटी है। नगर थानाध्यक्ष अरविंद कुमार ने बताया कि करोड़ों की ठगी मामले में फरार चल रहे कंपनी के सीएमडी अनिल कुमार चौधरी के यूपी स्थित नोएडा में होने की गुप्त सूचना मिली। इसके बाद वरिय पुलिस अधीक्षक जगुनाथ रेड्डी जलारेड्डी के निर्देश पर गठित टीम ने नोएडा पुलिस के सहयोग में फरार चल रहे कंपनी के छापामारी की। जिसमें उसे दबोच लिया गया। उन्होंने बताया कि मामले में छह नामजद हैं, जबकि एक का नाम अनुसंधान में सामने आया। इसमें सभी की गिरफ्तारी हो चुकी है। अब न्यायालय में शीघ्र आरोप पत्र समर्पित कर दिया जाएगा। छापामारी में दिल्ली से हो गया था फरार कंपनी के सीएमडी



अनिल कुमार चौधरी के दिल्ली में होने की सूचना पर नगर थाने की पुलिस ने 14 मई 2023 को छापेमारी की थी। इस दौरान वह पुलिस को चकमा देकर फरार हो गया था। हालांकि, इस दौरान सीएमडी की पत्नी मुजफ्फरपुर जिले के मनियारी थानाक्षेत्र के मौरनिस्थ निवासी सुनीता चौधरी सहित सोनू कुमार चौधरी की दबोच लिया गया। दोनों के पास से कंपनी से संबंधित 26 फाइल, विभिन्न बैंकों के 36 चेक बुक, एक लैपटॉप, चार हार्ड डिस्क, 26 पीस मोहर आदि कई कागजात जब्त किए गए थे।

उत्तर बिहार के कई जिलों का है आरोपित स्वर्ण इंडिया प्राइवेट लिमिटेड कंपनी के सीएमडी सहित अन्य कर्मों उत्तर बिहार के कई

जिलों का आरोपित है। मामले को लेकर दरभंगा, मुजफ्फरपुर, बेतिया, मोतिहारी आदि जगहों पर प्राथमिकी दर्ज है। दरभंगा जिले के नगर थाने में रबोपट्टी निवासी रंजीत पासवान ने प्राथमिकी दर्ज कराई थी। इसके बाद कई लोगों ने शिकायत की। कंपनी ने लोगों को अधिक ब्याज का प्रलोभन देकर पांच करोड़ से अधिक की ठगी की थी। भुगतान के समय तरह-तरह का बहाना बनाकर सभी आरोपित फरार हो गए थे। स्वर्ण इंडिया प्राइवेट लिमिटेड का मुख्य कार्यालय मुजफ्फरपुर जिला के नगर थाना क्षेत्र के अघोरिया बाजार साहू मार्केट में चल रहा था। जिसका दरभंगा शहर सहित विभिन्न जिलों में शाखा चल रहा था।

CM नीतीश आज पहुंचेंगे मुंगेर

मॉडल अस्पताल- खेल मैदान सहित करोड़ों की योजनाओं का करेंगे उद्घाटन

पटना, मुख्यमंत्री नीतीश कुमार बुधवार को अपनी प्रगति यात्रा के तहत मुंगेर जाएंगे और जिले के विभिन्न स्थानों पर प्रस्तावित कार्यक्रमों में भाग लेंगे। इस दौरान वह 440 करोड़ रुपये की विभिन्न योजनाओं का शिलान्यास और उद्घाटन करेंगे। इसके लिए यहां 162 योजनाओं से संबंधित शिलापट्ट लगाए गए हैं। इसके साथ ही जीविका दीदियों सहित कुल 16 विभागों के स्टॉल लगाए जाएंगे, जिनका मुख्यमंत्री निरीक्षण करेंगे और जीविका दीदियों से बातचीत भी करेंगे। वहीं, 100 बेड वाला नया सदर अस्पताल भवन तैयार हो चुका है, जिसका उद्घाटन मुख्यमंत्री नीतीश कुमार करेंगे और इसे जनता को समर्पित करेंगे। उद्घाटन कार्यक्रम को विशेष बनाने के लिए स्वास्थ्य विभाग ने अस्पताल भवन को आकर्षक ढंग से सजाया है। मुख्य द्वार के आगे लाखों की लागत से कोलकाता से

मखमली घास मंगवा कर पौधे लगाए गए हैं। साथ ही पेड़ भी कोलकाता से मंगवाकर लगाए गए हैं। मुख्यमंत्री के आगमन के मद्देनजर नौवागढ़ी उत्तरी पंचायत स्थित उत्कर्मित उच्च माध्यमिक विद्यालय चडौन को भी सजाया गया है। **मुंगेर में सीएम नीतीश कुमार का कार्यक्रम शेड्यूल** 10:40 बजे पूर्वाह्न- ---ग्राम रणगांव, प्रखंड तारापुर, जिला मुंगेर स्थित हेलीपैड पर आगमन एवं ग्राम रणगाँव के लिए प्रस्थान। 10:45 बजे पूर्वाह्न- ---रणगाँव ग्राम आगमन एवं ग्राम रणगाँव में मध्य विद्यालय, जीविका पुस्तकालय, आदर्श आंगनबाड़ी केन्द्र एवं तालाब का निरीक्षण तथा लाभुकों को लाभ वितरण कार्यक्रम में भाग लेना। 11:15 बजे पूर्वाह्न- --- ग्राम रणगाँव, प्रखंड तारापुर, जिला मुंगेर स्थित हेलीपैड पर आगमन एवं ऋषिकुंड स्थित हेलीपैड के लिए प्रस्थान। 11:25 बजे पूर्वाह्न



ऋषिकुंड स्थित हेलीपैड पर आगमन एवं ऋषिकुंड पर्यटक स्थल के भ्रमण कार्यक्रम में भाग लेना। 01:30 बजे अपराह्न- संग्रहालय सभागार, मुंगेर आगमन एवं

जिला स्तरीय समीक्षा बैठक में भाग लेना। **खेल मैदान और पंचायत सरकार भवन का उद्घाटन** नौवागढ़ी में बने खेल

मैदान का उद्घाटन भी मुख्यमंत्री द्वारा किया जाएगा। इस मैदान में बच्चों और युवाओं के लिए बास्केटबॉल, वॉलीबॉल, बैडमिंटन, कबड्डी, लंबी कूद, ऊँची कूद,

रनिंग ट्रैक और जॉपिंग रैंप जैसी खेल सुविधाएं उपलब्ध हैं। यह मैदान 10 लाख रुपये की लागत से मनरेगा द्वारा तैयार किया गया है। वहीं नौवागढ़ी उत्तरी पंचायत में 1.22 करोड़ रुपये की लागत से बने पंचायत सरकार भवन का उद्घाटन भी मुख्यमंत्री करेंगे, जिसे दुल्हन की तरह सजाया गया है। **राजा-रानी तालाब का उद्घाटन** इधर, किला परिसर स्थित राजा-रानी तालाब को नगर निगम प्रशासन ने उद्घाटन के लिए तैयार कर लिया है, और इसका उद्घाटन मुख्यमंत्री करेंगे। इस तालाब का सौंदर्यीकरण 6 करोड़ 67 लाख रुपये की लागत से किया गया है। तालाब के किनारे रंगीन बोट और रंग-बिरंगी लाइटों से सजावट की गई है। जिससे यह बेहद आकर्षक दिखाई दे रहा है। इसके अलावा तालाब में फव्वारा और श्रीडी पेंटिंग भी लोगों का ध्यान आकर्षित कर रही है।